

గురుశిష్య సంవాదము.

గృహ శిష్య సంవాదము.



17

17

17

మ ద్రా కు.

ఆనందముద్రణాలయమున

ము ద్రి త ము.

1922.

TEL

17

T. M. S. S. M. Library, Tanjore.

*Presented by The Maharaja Sir V. S. Ranga
Rao Bahadur G. V. S. C. B. E. Bobbili*

Received from

- do

Date of Receipt. *16. 8. 1922.*

J. Sankaranarayanan

Honorary Secretary

*534.
F2*

శ్రీ కృష్ణ.

గురుశిష్య సంవాదము.

17

భగవద్దాసుడయిన యొకడు భగవత్పరిజ్ఞానము
కొఱకు పరిజ్ఞాతలయిన పెద్దలయొద్దకు బోవుచు
నొక తావుననిర్మలచిత్తముతో భగవదాచారాధనముం
జేయుచున్న యొక మహానీయుని సన్నిధి జేరి, యాతని
సందర్శనముం జేసికొని సాష్టాంగదండప్రణామంబు
లాచరించి యాతని సన్నిధిని గనిపెట్టియుండి, శ్రీ మ
ముగ బరిచర్య సేయుచు నాతనియనుగ్రహమును
గోరుచుండెను. ఆయన కొన్ని దినములవరకు నీతని
ప్రవృత్తిని గనిపెట్టి భక్తి శద్ధలకు సంశోషించి
యొకనాడు ఓవిష్ణుభక్తుడా? నీవిచటి కేలవచ్చితివి,
సర్వ సంగపరిత్యాగులమయి భగవదాచారాధనముం
జేయుచున్న మావలన నీకు బ్రయోజనమేమి. యని
యడిగెను.

దాసుడు 'స్వామీ భగవత్పరిజ్ఞానము. కొఱకు,
సనేకులగు పెద్దలను సేవించి వారిదయను సంపాదించి

చితిని. కాని మారానతిచ్చు శాస్త్రపజ్జులను దెలిసి
 కొనజాలక నావంటి మూఢునకు ములభముగ బోధ
 పరచు మహాత్ములెచ్చట నుందురాయని తిరిగితిరిగి
 నాపుణ్యవశంబుననిచ్చటతమదిర్భనముంజేసితిని ఇక
 మీయనుగ్రహము నాభాగ్యము, అని యవనతశిర
 స్కుడై యూరకుండెను. పిమ్మట నామహాత్ము డీతని
 యుక్తప్రవర్తనమువలనను, భక్తివలనను, నిండుగ
 దయగలిగి ట్రిప్రియశిష్యుడా నీవు దేనిని దెలిసికొన
 గోరియుంటివ్రా దానినడుగు,మని యానతిచ్చెను
 పిమ్మట శిష్యుడగుచున్నాడు.

ప్రశ్నము. మహాత్మా? భగవంతుడననెవ్వడు. ఎ
 చ్చటనుగానరాడే! ఆయన యెవ్వరికి బొందశక్య
 మయినవాడు?

ఉత్తరము. మనోనిగ్రహముగలవారికి మాత్రమే
 ఆయనప్రాప్యమగును. మనస్సు స్వాధీనముకాగానే
 జ్ఞానేంద్రియ కర్తేంద్రియములన్నియు స్వాధీనముల
 గును. త్వక్చక్షుశ్రోత్ర జిహ్వా ఘ్రాణములు జ్ఞా
 నేంద్రియములు. వాక్పాణి పాదపాయూపస్థములు

కర్తేంద్రియములు, వీనిని గెలుచుటకు మనో నిగ్రహము ప్రధానము. అట్టివారికిగాని యాభగవంతుడు గోచరుడుగాడు. అందువలన నాతనికి కేశవనామము వచ్చినది. కేశవశబ్దమునకు-

క-ఈశ-వ-అనివిభాగము. దీనికిర్థము.

క. మనస్సునకు ఈశ-ప్రభువులు, అనగా మనోనిగ్రహముగలవారు. అట్టివారికి, వ-ప్రాప్యడు-

ప్ర॥ ఇతరులకు జెల్లరాని నారాయణశబ్దము కంటే మనోనిగ్రహముగలవారికి ప్రాప్యడను నర్థమిచ్చు నీ కేశవనామము ముందుగ నేల తీసికొనబడినదో యాతీయగోరుచున్నాడను.

ఉ॥ దేవతలు ఋషులు మొదలగువారికి మనోనిగ్రహము ప్రధానమయి యున్నది. అట్టివారుకొన్ని కొన్ని సమయములయందు మనోనిగ్రహమును తప్పియు శపించియు నున్నారు. ఈ కేశవుడవతారములయందుగూడ మనోనిగ్రహమును దప్పియు శపించియు నుండలేదు. అందుచే మనోనిగ్రహముగలవారికి

పాపపుడను నిర్ధమిచ్చు నీకేశవనామమే ముందుగ
దీసికొనబడినది.

ప్ర॥ గురువర్యా! భారతయుద్ధములో నర్జును
నకు సారథ్యముచేయుచు నొకనాడు మునికోలను
నింకొకనాడు చక్రమునుబట్టుకొని శ్రీస్వామివారు
భీష్మునిజంపుటకై యాతనిపూనికి బోయియుండిరని
వింటిని. కోపమునుబట్టలేక యేకదా అట్లుచేసినారు.

ఉ॥ భారతగ్రంథకర్త కౌరవపక్షపాతియనిమహా
భారతగామాయణవిమర్శమున విపులముగ జర్చింప
బడియున్నది. ప్రతిపక్షమువారగు పాండవులపక్షమున
నున్న యీశ్రీకృష్ణులవారిని యీగ్రంథకర్త తూల
నాడకయుండునా! యుద్ధముచేయని ప్రతిజ్ఞ చేసి
నార్యేశ్వరుడై నవాడుభీష్మునిమీదికి ట్లుపోవునా! ఇది
పరరాజబద్ధమాడెనని చెప్పబడిన కథకంటె నసంద
ర్భమైయున్నది గ్రహింపుము.

ప్ర॥ భారతగ్రంథములో మరియొకచోట శ్రీకృ
ష్ణుడార్యశత్రువును శఙ్కించివల్లున్నదనియుమింటిని!

ఉ॥ ఉపపాండవులను గొంతులుగోసించుపినందుకు
 గాను ప్రచాపదికి దుఃఖోపశాంతిచేయుటకై ధర్మజ
 భీమాద్భునులశ్వత్థామ మీదికి బోయి యాతనిశిరో
 మణినిదెచ్చి యామెకిచ్చి దుఃఖోపశాంతిచేయగా శ్రీ
 స్వామివారే సందర్భములో నెందుకుగాను శపియించి
 యున్నారో నీవు బాగుగ దెలిసికొనుము. బ్రహ్మశిరో
 నామకాస్త్రము సశ్వత్థామ పాండవులమీద
 బ్రయోగించినట్లును దానికి బ్రతిగ నర్జునుడాయస్త్ర
 మునే ప్రయోగించినట్లును కథకల్పింపబడియున్నది.
 ఏయస్త్రముగాని ప్రతీవీరునో యుద్ధరంగమునందున్న
 వారినో బాధింపవలెను నారాయణాస్త్రమును నది
 యుద్ధరంగమందున్న రథికులనుగూడ రథములను
 డీగి. యాయుధములను నేలవిడువగా బాధించియుండ
 లేదు. అట్లనే యాయస్త్రము ప్రతీవీరులను బా
 ధింపవలెను. గాని యపాండవముచేయుమని యశ్వ
 త్థామకోరిగా పాండవస్త్రీల గిర్భములందున్న పిండ
 ములను బాధించుట యస్త్రముచేయు పనికాదు.
 బావేళ శాపమునందటటిశక్తియుండిన నుండవచ్చును.

అట్లు శపించుట కమానుష ఘోరకృత్యమును జేసిన యీయశ్వత్థామ కట్టి సామర్థ్యమెట్లు కలిగి యుండును? ఇంతియ కాక యశ్వత్థామ న్యాసుల వారినిగూడ శపించినట్లున్నది. ఇదియు నసందర్భమే, కొందరు మహావీరులు యుద్ధరంగములో తమ ముఖ్యశత్రువులను జంపునవసరములయందు గొన్ని శపథములను జేసి యున్నట్లు పురాణములలో నచ్చటచ్చట గలదు. అట్లు శపథముచేయుటకు సామర్థ్యమును నీయశ్వత్థామకెట్లు కలిగి యుండును? ఈగాధయంతయు శౌరవపక్షపాతియగు గ్రంథకర్త చేత నిట్టి ఘోరపాపియగునశ్వత్థామ యాధిక్యము కొఱకు గల్పింపబడినది అట్టి యసందర్భములో నశ్వత్థామను శ్రీస్వామివారుశపించిననుమాట విశ్వసనీయముగాదని నీకే స్పష్టపడగలదు.

ప్ర॥ నారాయణుడు గొప్పదైవమనియు సతనిని మించిన దైవములేదనియు పెద్దలు చెప్పుచున్నారు ఆనారాయణుని విషయము నారాయణశబ్దార్థముతో విపులముగ నానతీయ గోరుచున్నాడను.

ఉ॥ ఈ నారాయణ బ్రహ్మ కనేకార్థములు
పరాత్ పరునిదెలుపునవికలవు. 1 జీవసమూహమున
కాధారుడు. అనగా జీవులమగు మనకాయనే యా
ధారుడు, ప్రభువు 2 జీవసమూహముచే బొందదగిన
వాడు, అనగా మనము యుక్తప్రవర్తనము గలిగి
ప్రపత్తిచేగాని భక్తిచేగాని కొలిచినయెడల ముక్తి
నిచ్చుననుట. 3 జీవసమూహమును దనసన్నిధిని
బొందించువాడు. అనగా తనసన్నిధిని బొందుటకు
ఁగిన పౌరుషశక్తి నిచ్చినవాడు. దానిని క్రమముగ
నభివృద్ధిలోనికి దెచ్చుకొని యతని నారాధించిన
యెడల నాతనిసన్నిధినిజేరగలము అట్టిశక్తినిచ్చుట
ఎలన జీవసమూహమును దనసన్నిధిని బొందించు
వాడయ్యెను. 4 జీవసమూహమున కంతర్యామి
యయినవాడు. జీవులన్నిటియందు నిండియున్నవాడ
నుట. 5 జీవసమూహముయొక్క ప్రవర్తనను గని
పెట్టివాడు. జీవులయం దంతర్యామియై యుండు
టయే గాక వారల ప్రవర్తనను సర్వదా కనిపెట్టు
చుండును. జీవసమూహమునకు ప్రవర్తకుడు అనగా

ప్రభువు. శ్రుతిస్మృతిరూపమయిన తనయాజ్ఞ చే
 జీవులకు ప్రవృత్తిని విధించినవాడు. 7 ప్రళయ
 కాలమున జలములయందు వసియించువాడు. అనగా
 ప్రళయకాలమునందు జలములయందై ననుననియించి
 యుండగలవాడు. 8 ఇరువదినాలుగు తిత్త్వముల
 కాధారమయినవాడు. ఆతిత్త్వములు, పృథివ్యప్
 తేజో వాయ్వాకాశములను పంచభూతిములును
 శబ్దస్పర్శరూపరసగంధములను పంచవిషయములును
 త్వక్ చక్షుశ్రోత్రజిహ్వ ఘ్రాణములను పంచ
 జ్ఞానేంద్రియములును వాక్ పాణిపాదపాయూపసము
 లను పంచకర్తేంద్రియములును మనోబుద్ధిచిత్తాహం
 కారములను సంతఃకరణచతుష్టయమును నను నీ
 యిరువదినాలుగు వీనికాధారమయినవాడు. అనగా
 వీనినేర్పరచినవాడు. మఱియు నీనారాయణశబ్దము
 విష్ణుదేవుని కొక్కనికేగాని యితరదేవతలకు జెల్లద
 నియు చెల్లవలసి వచ్చిన యెడల నిత్యమునకు మా
 రుగ నిత్యముండవలయుననియు వ్యాకరణ సూత్ర

కారుడగు పాణిని వ్రాసియున్నాడు. అందువలన నా తనికొక్కనికే నారాయణుడని పేరు చెల్లుచున్నది.

ప్ర॥ ఆహా! తమకరుణచే నారాయణశబ్దమునకు నేనెప్పుడువిని యెఱుగని యనేకార్థములను దెలిసికొంటిని అయితే ప్రళయానంతరమునగూడ నుండువాడని చెప్పియుంటిరికదా? అట్టివాడు తిరుగసృష్టి చేయవలసి వచ్చినప్పుడేమి చేయును?

ఉ॥ ఆధగవంతుడు తనలోనున్న సృష్టికి బ్రధానమయిన ప్రకృతిని ముందుగ బ్రేరణచేయును. అందునుండియే మాధవనామ మాయనకు జెల్లినది. (మాధవ) మా-మాయను-ధవ-చలింపజేసినవాడు. అసగా సృష్టికి బ్రధానమయిన ప్రకృతిని ముందుగ జలింపజేసివాడు.

ప్ర॥ ఇట్టివానిని మనమెట్లు దెలిసికొనగలము?

• ఉ॥ ఇదివిషద్యావ్యము లాపరమేశ్వరునిస్వరూపమును తెప్పుచున్నది. కావున వానివలనమనమాథగవంతుని దెలిసికొనగలము. దీనివలననే గోవింద

నామ మాయనకు గలిగెను. (గోవింద) ఉపనిష
ద్వాక్యములచే ప్రతిపాదింపబడిన వాడు అని
యర్థము.

ప్ర॥ అట్టి నారాయణు డెచ్చటనుండను? ఆయన
స్థానమెద్ది?

ఉ॥ చరాచరములయందు వ్యాపించియుండును
చరములనగా సంచరించునపి. అచరములనగా నొక
చోట స్థిరముగనుండునవి. ఈవిధమయిన సమస్త
ప్రపంచమునందును వ్యాపించియుండుటచే విష్ణువన
బడెను.

ప్ర॥ గురుత్తమా? భక్తిప్రపత్తులచే భగవంతు
ని గొలుపుమని సెలవిచ్చియుంటిరి - అయితే మనము
చేసిన కర్మఫలమెట్లునశించును!

ఉ॥ ఇతరదేవతల నారాధింపక యతనినే యా
రాధించుచునుండ భక్తిప్రపత్తులు బాగుగ నభివృ
ద్ధిపొందిన పిదప నీకాభగవంతుడు జ్ఞానమునుగలు
గజేయును. అందుచే కర్మఫలమునశించునుగావున

మధుసూదననామము భగవంతునియందు ఎత్తి
చినది. మధు జీవులకర్మలను సూదనుడనగా నశింప
జేయువాడని యర్థము.

ప్ర॥ జీవులకంటె భగవంతునియందున్న విశేష
మేమి ?

ఉ॥ జీవులందఱును ప్రకృతినంబంధములగు సత్త్వ
రజ స్తమోగుణములచే బద్ధులయియుందురు- భగ
వంతు డాగుణములచే బద్ధుఁడగుడు. ఇదియే విశేష
ము దీనిచేతనే త్రివిక్రముడని చెప్పుదురు. సత్త్వరజ
స్తమోగుణముల నతిక్రమించినవాడని యీనామ
మున కర్థము.

ప్ర॥ అయితే పరమేశ్వరు డీప్రపంచమునెట్లు
సృజించెను?

ఉ॥ తనలోనుండు దానినే పయికి సృజించెను-
కావున వామనుడయ్యెను.

ప్ర॥ నారాయణునకు శ్రీమహాలక్ష్మి భార్యయని
చెప్పుదురుకదా? ఆమెయెచ్చట నుండును?

ఉ॥ ఆమె మాయనవత్తుము నాశ్రయించి యుండును అందుచేతనే శ్రీధర నామ మాయనకుగలదు లక్ష్మీని ధరించినవాడని యీనామమున కర్థము.

ప్ర॥ భగవంతునకు భార్యగూడగలదనిరే? ఆయన నిందియములు బాధింపవా?

ఉ॥ అట్లుకాదు-మనము ఇందియములచే బద్ధులమయి యున్నాము. ఆయన వానికినియామకుండయి యున్నాడు. అనగా ప్రభువయియున్నాడు-అందుచే హృషీకేశనామ మాయనకు గలగు. ఇందియములకు ప్రభువని యీనామమున కర్థము.

ప్ర॥ భగవంతుడు తనలోనున్న ప్రపంచమునే షయికి సృజించెనని మానతిచ్చియున్నారే? ఆప్రపంచ మాయనలోపల నెట్లుండెను?

ఉ॥ ఈప్రపంచమంతయు సూక్ష్మరూపముగ నాతిని నాభియందుండెను అందుచే పద్మనాభనామ మాయనకు గలిగెను అనగా కుక్షీస్థాభిలభువగుడు జగద్రూపమయిన పద్మమునాభియందు గలవాడని యీనామమునకర్థము.

ప్ర॥ ఆయన యెట్టివారికి గోచరించును?

ఉ॥ ఇంద్రియ నిగ్రహముగలవారికే తప్ప నితరులకు గోచరింపడు కావున దామోదరనామము ప్రవర్తించినది. ఇంద్రియనిగ్రహము గలవారికి గోచరించువాడని యీనామమున కర్థము.

ప్ర॥ శ్రీమన్నారాయణుని భక్తిచేగొలుచు వారికి గలుగుఫలమేమి?

ఉ॥ భక్తులగువారి పాపములను నశింపజేయును. ఇందువలననే సంకర్షణుడను నామ మాతనికిగలిగెను-భక్తుల దుఃఖములను నశింప జేయువాడని యీనామమున కర్థము.

ప్ర॥ వెనుక చరాచరములగు సమస్త ప్రపంచమునందును ఆయన వ్యాపించి యున్నాడని యుపపాదించితిరే! ఏవిధముగ వ్యాపించి యున్నాడు?

ఉ॥ అన్ని భూతములందును బ్రకాశముతో వ్యాపించి సాక్షియైయుండును; కావుననే వాసుదేవుడను నామ మాతనికిగలిగినది. సమస్తభూతముల

యందును బ్రకాశముతోవ్యాపించి యుండువాడని యీనామమున కర్థము.

ప్ర॥ ప్రకాశముమాత్రమే కలిగి యుండునా?

ఉ॥ అది యొకటియే కాదు-స్వభావము చేతనే గొప్ప కాంతియు బలమును గలవాడు-అందువలననే ప్రద్యుమ్న నామమాతనికి గలిగినది-మిక్కిలి కాంతియు బలమును గలవాడని యీనామమున కర్థము.

ప్ర॥ అట్టి పరమేశ్వరు డీలోకమున నవతరించి నపు డేవిధముగ నుండును?

ఉ॥ అవతారములయందును నాతని నడ్డునమర్థత గలవారు లేరు-కావుననే యనిరుద్ధనామముగలదు అవతారములయందును నిరోధము లేని వాడని యీనామమున కర్థము.

ప్ర॥ ఈయనకు పుదుటోత్తమ నామ మేల కలిగెనా?

ఉ॥ పురుషులనగా మనవంటివారు కారు-ముక్త పురుషులు-అట్టి వారికంటె నధికుడని గ్రహింపవలె

ను. అందునుండియే పురుషోత్తమనామ మాయనకు గలిగెను.

ప్ర॥ సర్వేశ్వరుడు బలము తేజము గలిగి సర్వ త్రివ్యాపించి సాక్షియైయుండునని యానతిచ్చియున్నారే? అట్టివాడు మనవలెనే యింద్రియ సాధనముల మూలమున సాక్షియై యుండడా?

ఉ॥ అట్లుకాదు-అతడింద్రియజన్య జ్ఞానాపేక్షలేనివాడు-అనగా దివ్యజ్ఞానము గలవాడు. కాబట్టియే యథోక్తజుడను నామ మాతనికి గలిగెను. ఇంద్రియ జన్యజ్ఞానాపేక్ష లేనివాడని యీనామమున కర్థము.

ప్ర॥ పరమేశ్వరునకు నారసింహనామమెట్లువచ్చినది.

ఉ॥ నరరూపమును దాల్చిన బేవతలలో నధికుడనియు కర్తాయత్తముగ సుఖదుఃఖముల నిచ్చుచుండియు జనులను దయార్ద్రదృష్టితోజూచువాడనియు పెద్దలు చెప్పుదురు-దయార్ద్ర దృష్టి యనగా సుఖమనుభవించు వారినిజూచి సంతసించుటయు

దుఃఖమనుభవించువారినిజూచి కనికరించుటయు నని గ్రహించవలెను. ఇందునుండియే నారసింహ నామము వ్రనర్తించినది.

[ప॥ ఆయన కెప్పుడయిన నాశము గలదా?

ఉ॥ ఆయన కెన్నటికిని స్వరూపసామర్థ్యములకు నాశములేదు కావున నచ్యుతుడయ్యెను- స్వరూప సామర్థ్యములకు నాశము లేనివాడని యీనామ మున కర్థము.

ప్ర॥ ఎందుకొకకాయనను జనులు ప్రార్థింతురు?

ఉ॥ పురుషార్థ లాభము లతని వలననే పొంద బడ వలసి యున్నవి.

పురుషార్థము లనగాధర్మార్థకామమోక్షములని నాలుగు-అందు ధర్మమనగా బాపజనకములగు పనులను మోని యుక్త ప్రవర్తన గలిగి యుండుట అర్థము అనగాధర్మవిరోధములేకుండధనమునాజ్ఞించుట-కామ మనగా ధర్మవిరుద్ధములుగానివిషయము లందు ధర్మయుక్తముగా నార్జింపబడినధనమునువినియోగించి యనుభవించుట, మోక్షమనగా ప

యిమూడు పురుషార్థములు సమముగ నేవించుచు
గ్రమముగ బ్రహ్మజ్ఞానాభివృద్ధినొంది తరించుట. ఇట్టి
పురుషార్థ లాభము కొరకు జనులచే బ్రాగ్ధింపబడు
ట వలన జనార్దననామము గలిగినది.

[ప్ర॥ ఇంద్రాది దేవతలచే బాలింపబడు లోక
ము లనేకిము లున్నట్లు శాస్త్రములు చెప్పచున్నవి
ఈయనయు నాదేవతలతో సముడా?

ఉ॥ ఇంద్రాదు సమస్త దేవతలకంటె నుత్కృష్ట
జ్ఞానవాడు-అనగా నాదేవతలందరు నీయనయాజ్ఞ
కు బద్ధులయి యే యాయాలోకములను బాలించు
చున్నారు-అందువలననే యుపేంద్ర నామము ప్ర
వర్తించినది-ఇంద్రాదులకంటె నుత్కృష్టజ్ఞాన వా
డని యీనామమున కిర్థము.

[ప్ర॥ తమరు నాయందు దయతో భగవంతునిస్వ
రూపమును అతడు జనులచే బ్రాగ్ధింపబడువిధము
ను సెలవిచ్చియున్నారు-నేనట్లు చేయ నసమర్థుడ
నుగదా! నాగతియేమి?

ఉ॥ నీవు చింతపడవద్దు ఆభగవంతుని నామస్మరణచే నీపాపములు హరించును. అట్టివాడు గనుక నే హరియని నామ మాయనకు ప్రసిద్ధము - నామ స్మరణాదులచే భక్తుల పాపములను హరించువాడని యీనామమున కర్థము.

ప్ర॥ అయ్యా! భగవంతునకు శ్రీకృష్ణనామము గలదు గదా! ఈలోకమున నవతరించిన కృష్ణుడితడేనా?

ఉ॥ అతడు నితడు నొక్కటియే! అయినను నీకే శవాది నామములు శుభ్రిత్స్మృతులతో పాటుగ ననాదులయి యున్నందున నవతారములలోని కృష్ణుడే యీయన యని యభిప్రాయ పడగూడదు.

ప్ర॥ అయితే యీ శ్రీకృష్ణపదమున కర్థమేమి?

ఉ॥ ఆయన నిత్యానందుడని గ్రహింపవలెను.

అని యిట్లామహనీయుడయిన గురువుచే 'బోధింపబడి యావిష్ణుభక్తుడాగురువునకు సాష్టాంగదండప్రణామంబులాచరించి యాతని యనుజ్ఞగయి

కొని యొక దివ్యక్షేత్రమును జేరి శ్రీమన్నారాయణుడు సర్వదేవతలలో నధికుడగుటచే నితర దేవతారాధనను సుతరాము మాని యాతనినే యారాధించుచు పయి చతుర్వింశతి నామములను నిత్యమును పుండ్రము ధరించుకాలమున నుచ్చరించుచునాగురువుచే నుపదేశింప బడినట్టియు తరణోపాయములలో సులభ సాధనములయినట్టియు నష్టాక్షరీమంత్ర, ద్వయమంత్ర, చరమశ్లోక, జపములనిత్యానుష్ఠానములో నుంచుకొని క్రమముగ తరించెను.

శ్రీ కృష్ణ దాసుడు.

బాబ్బిలి.

